

Dispożittiv

- 1) It-talba għal annullament tad-Deċiżjoni tal-Kunsill 2012/739/PESK, tad-29 ta' Novembru 2012, dwar miżuri restrittivi kontra s-Sirja u li tassar id-Deċiżjoni 2011/782/PESK, hija miċhuda bhala inammissibbli.
- 2) Huma annullati, sa fejn dawn l-atti jikkonċernaw lill-Samir Hassan:
 - id-Deċiżjoni ta' Implimentazzjoni tal-Kunsill 2011/515/PESK, tat-23 ta' Awwissu 2011, li timplimenta d-Deċiżjoni 2011/273/PESK dwar miżuri restrittivi kontra s-Sirja;
 - ir-Regolament ta' Implimentazzjoni tal-Kunsill (UE) Nru 843/2011, tat-23 ta' Awwissu 2011, li jimplimenta r-Regolament (UE) Nru 442/2011 dwar miżuri restrittivi fid-dawl tas-sitwazzjoni fis-Sirja;
 - id-Deċiżjoni tal-Kunsill 2011/782/PESK, tal-1 ta' Diċembru 2011, dwar miżuri restrittivi kontra s-Sirja u tassar id-Deċiżjoni 2011/273/PESK;
 - tar-Regolament tal-Kunsill (UE) Nru 36/2012, tat-18 ta' Jannar 2012, dwar miżuri restrittivi fid-dawl tas-sitwazzjoni fis-Sirja u li jhassar ir-Regolament (UE) Nru 442/2011;
 - id-Deċiżjoni ta' Implimentazzjoni tal-Kunsill 2013/185/PESK, tat-22 ta' April 2013, li timplimenta d-Deċiżjoni tal-Kunsill 2012/739;
 - ir-Regolament ta' Implimentazzjoni tal-Kunsill (UE) Nru 363/2013, tat-22 ta' April 2013, li jimplimenta r-Regolament tal-Kunsill (UE) Nru 36/2012;
 - id-Deċiżjoni tal-Kunsill 2013/255/PESK, tal-31 ta' Mejju 2013, dwar miżuri restrittivi kontra s-Sirja.
- 3) L-effetti tad-deċiżjonijiet u tar-Regolamenti annullati huma miżmuma fir-rigward ta' S. Hassan, sad-data tal-iskadenza tat-terminu tal-appell jew, jekk jidhhal appell f'dan it-terminu, sa ċahda eventwali tal-appell.
- 4) It-talba għad-danni giet miċhuda.
- 5) Il-Kunsill tal-Unjoni Ewropea għandu jbati l-ispejjeż tiegħu kif ukoll nofs l-ispejjeż sostnuti minn S. Hassan fil-kuntest ta' din l-istanza.
- 6) S. Hassan għandu jbati nofs l-ispejjeż tiegħu fil-kuntest ta' din l-istanza. Huwa għandu jbati l-ispejjeż tiegħu u dawk tal-Kunsill fil-kuntest tal-proċeduri għal miżuri provviżorji.

⁽¹⁾ ĠU C 25, 28.1.2012.

Sentenza tal-Qorti Ġenerali tal-14 ta' Lulju 2014 – BSH vs UASI (Wash & Coffee)

(Kawża T-5/12) ⁽¹⁾

[“Trade mark Komunitarja — Applikazzjoni għat-trade mark Komunitarja verbali Wash & Coffee — Raġuni assoluta għal rifjut — Assenza ta' karattru distintiv — Artikolu 7(1)(b), tar-Regolament (KE) Nru 207/2009 — Eżami ex officio tal-fatti — Artikolu 76(1) tar-Regolament Nru 207/2009”]

(2014/C 292/38)

Lingwa tal-kawża: il-Ġermaniż

Partijiet

Rikorrenti: BSH Bosch und Siemens Hausgeräte GmbH (München, il-Ġermanja) (rappreżentant: S. Biagosch, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: G. Schneider, aġent)

Suġġett

Rikors kontra d-deċiżjoni tar-Raba' Bord tal-Appell tal-UASI tas-7 ta' Novembru 2011 (Każ R 992/2011-4), dwar applikazzjoni għar-reġistrazzjoni tas-sinjali verbali Wash & Coffee bhala trade mark Komunitarja.

Dispożittiv

- 1) Ir-rikors huwa miċhud.
- 2) BSH Bosch und Siemens Hausgeräte GmbH hija kkundannata għall-ispejjeż.

(¹) ĠU C 65, 03.03.2012.

Sentenza tal-Qorti Ġenerali tas-16 ta' Lulju 2014 – Euroscript – Polska vs Il-Parlament

(Kawża T-48/12) (¹)

(“Kuntratti pubbliċi għal servizzi — Proċedura ta’ sejha għal offerti — Provvista ta’ servizzi ta’ traduzzjoni għall-Pollakk — Deċiżjoni li temenda d-deċiżjoni li r-rikorrenti titqiegħed fl-ewwel pożizzjoni fil-lista tal-offerenti magħżula — Għoti tal-kuntratt qafas prinċipali lil offerent ieħor — Talba għal evalwazzjoni mill-ġdid — Terminu — Sospensjoni tal-proċedura — Trasparenza — Ugwaljanza fit-trattament”)

(2014/C 292/39)

Lingwa tal-kawża: il-Franċiż

Partijiet

Rikorrenti: Euroscript – Polska Sp. z o.o. (Kraków, il-Polonja) (rappreżentant: J.-F. Steichen, avukat)

Konvenut: Il-Parlament Ewropew (rappreżentanti: L. Darie u P. Biström, aġenti)

Suġġett

Talba għall-annullament tad-deċiżjoni tal-Parlament, tad-9 ta' Diċembru 2011, li temenda d-deċiżjoni tat-18 ta' Ottubru 2011, li r-rikorrenti tiġi kklassifikata fl-ewwel pożizzjoni fil-lista tal-offerenti magħżula u li jingħatalha l-kuntratt prinċipali, fil-kuntest tal-proċedura ta' sejha għal offerti PL/2011/EU, dwar il-provvista ta' servizzi ta' traduzzjoni għall-Pollakk (ĠU 2011/S 56-090361), u, sussidjarjament, talba għall-annullament ta' din is-sejha għal offerti.

Dispożittiv

- 1) Id-deċiżjoni tal-Parlament Ewropew, tad-9 ta' Diċembru 2011, li temenda d-deċiżjoni tat-18 ta' Ottubru 2011 li Euroscript – Polska Sp. z o.o. tiġi kklassifikata fl-ewwel pożizzjoni fil-lista tal-offerenti magħżula u li jingħatalha l-kuntratt prinċipali fil-kuntest tal-proċedura ta' sejha għal offerti PL/2011/EU, dwar il-provvista ta' servizzi ta' traduzzjoni għall-Pollakk (ĠU 2011/S 56-090361), hija annullata.